
Purushottamapuktam Sarvadevadi Stotram

ಪುರುಷೋತ್ತಮಪ್ರೋಕ್ತಂ ಸರ್ವದೇವಾದಿಸ್ತೋತ್ರಂ

Document Information



Text title : Purushottamapuktam Sarvadevadi Stotram

File name : puruShottamapuktaMsarvadevAdistotram.itx

Category : deities_misc, lakShmInArAyaNIyasaMhitA, stotra

Location : doc_deities_misc

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 95/13-33||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org



ಪುರುಷೋತ್ತಮಪ್ರೋಕ್ತಂ ಸರ್ವದೇವಾದಿಸ್ತೋತ್ರಂ



ಮುಕ್ತಾನಾಂ ಮಂಡಲೈಃ ಸಾಕಂ ವಿಹಿತಂ ವಾಙ್ಮಯಂ ತದಾ .
ಯದಾಹಮಗಮಂ ಸೃಷ್ಟೌ ತ್ವಯಾ ಸಾಕಂ ತು ಪದ್ಮಜೇ .. ೧೩..
“ನಮಃ ಶ್ರೀಪರಮೇಶಾಯ ನಮೋಽಕ್ಷರಾಧಿಪಾಯ ಚ .
ನಮೋ ಮುಕ್ತಾಧಿನಾಥಾಯ ನಮೋ ಬ್ರಹ್ಮಪ್ರಿಯಾಜುಷೇ .. ೧೪..
ಹರಿಪ್ರಿಯಾದಿಪತಯೇ ನಮೋ ನಮೋಽವತಾರಿಣೇ .
ನಮೋಽನಾದಿಕೃಷ್ಣನಾರಾಯಣಾಯ ಪರಮಾತ್ಮನೇ .. ೧೫..
ನಮ ಈಶ್ವರನಾಥಾಯೇಶ್ವರಿಣೇಸ್ವಾಮಿನೇ ನಮಃ .
ನಮೋ ವ್ಯೂಹಾಧಿನಾಥಾಯ ವೈಷ್ಣವೀಸ್ವಾಮಿನೇ ನಮಃ .. ೧೬..
ನಮೋ ನಾರಾಯಣೇಶಾಯ ಶ್ರೀಲಕ್ಷ್ಮೀಶಾಯ ತೇ ನಮಃ .
ನಮೋಽಂತರ್ಯಾಮಿಣೇ ವೇದನಿಧಯೇ ತೇ ನಮೋ ನಮಃ .. ೧೭..
ನಮಃ ಸಹಸ್ರಶೀರ್ಷಾಯಾಸಂಖ್ಯನಾಮ್ನೇ ಚ ತೇ ನಮಃ .
ವಿಷ್ಣುವೇ ಶಂಭವೇಽಜಾಯ ತ್ರಿರೂಪಾಯ ಚ ತೇ ನಮಃ .. ೧೮..
ಆದಿತ್ಯೇಭ್ಯೋ ನಮಶ್ಚಾಪಿ ವಸುಭ್ಯಶ್ಚ ನಮೋ ನಮಃ .
ಅಶ್ವಿಭ್ಯಾಂ ಚ ನಮಃ ಸರ್ವಸುರೇಭ್ಯಶ್ಚ ನಮೋ ನಮಃ .. ೧೯..
ಯಜ್ಞದೇವೇಭ್ಯ ಏವಾಽಪಿ ಕಾಲಾಯ ಮೃತ್ಯವೇ ನಮಃ .
ವಿಶ್ವದೇವೇಭ್ಯ ಏವಾಪಿ ಪಿತೃಭ್ಯಶ್ಚ ನಮೋ ನಮಃ .. ೨೦..
ಸಿದ್ಧೇಭ್ಯಶ್ಚ ಮುನಿಭ್ಯಶ್ಚ ಸಾಧುಭ್ಯಶ್ಚ ನಮೋ ಮುಹುಃ .
ಗಣೇಶ್ವರೇಭ್ಯಃ ಸರ್ವೇಭ್ಯಃ ಪಾರ್ಷದೇಭ್ಯೋ ನಮೋ ನಮಃ .. ೨೧..
ಸಾದ್ವೀಭ್ಯಶ್ಚ ಸತೀಭ್ಯಶ್ಚ ದೇವೀಭ್ಯಶ್ಚ ನಮೋ ನಮಃ .
ಮಾತೃಭ್ಯಶ್ಚ ಜನಕೇಭ್ಯೋ ವೃದ್ಧೇಭ್ಯಶ್ಚ ನಮೋ ನಮಃ .. ೨೨..
ವಿಪ್ರೇಭ್ಯಃ ಪೂಜ್ಯವರ್ಗೇಭ್ಯಸ್ತ್ರೀರ್ಥೇಭ್ಯಶ್ಚ ನಮೋ ನಮಃ .
ಕಂಭರಾಯೈ ಮಹಾಲಕ್ಷ್ಮೀಶ್ಚ ಸಂತುಷ್ಟಾಯೈ ನಮೋ ನಮಃ .. ೨೩..
ಮಾಣಿಕ್ಯಾಯೈ ಪ್ರಭಾವತ್ಯೈ ಪ್ರಜ್ಞಾಯೈ ಚ ನಮೋ ನಮಃ .
ಲಕ್ಷ್ಮೀಶ್ಚ ಶ್ರಿಯೈ ರಾಧಿಕಾಯೈ ಕಮಲಾಯೈ ನಮೋ ನಮಃ .. ೨೪..
ಶ್ರೀಮದ್ಗೋಪಾಲಕೃಷ್ಣಾಯ ತೇ ಮಹಾವಿಷ್ಣವೇ ನಮಃ .
ಸಪ್ತರ್ಷಿಭ್ಯೋ ಮಾನವೇಭ್ಯೋ ಬ್ರಾಹ್ಮಣೇಭ್ಯೋ ನಮೋ ನಮಃ .. ೨೫..

ಚಮತ್ಕಾರಿಪುರುಷೇಭ್ಯಃ ಸದ್ಗುರುಭ್ಯೋ ನಮೋ ನಮಃ .
 ಧರ್ಮಾಯ ಭಕ್ತ್ಯೈ ಕೃಷ್ಣಾಯ ಹರಯೇ ಚ ನಮೋ ನಮಃ .. ೨೬..
 ನರಾಯ ತತ್ಪೂರ್ವಜಾಯ ವೃಷಜೇಭ್ಯೋ ನಮೋ ನಮಃ .
 ದಿಕ್ಪಾಲೇಭ್ಯಃ ಸಮಸ್ತೇಭ್ಯೋ ಲೋಕಪಾಲೇಭ್ಯ ಆನಮಃ .. ೨೭..
 ಗುರುಭ್ಯೋ ಮೋಕ್ಷದೇಭ್ಯಶ್ಚ ಶಾಂತಿದೇಭ್ಯೋ ನಮೋ ನಮಃ .
 ಪಾಲಕೇಭ್ಯಃ ಪವಿತ್ರೇಭ್ಯಃ ಪಾವನೇಭ್ಯೋ ನಮೋ ನಮಃ .. ೨೮..
 ಪಾವಕೇಭ್ಯಶ್ಚ ತತ್ತ್ವೇಭ್ಯಶ್ಚೈಶ್ವರ್ಯೇಭ್ಯೋ ನಮೋ ನಮಃ .
 ಸರ್ವಾಭ್ಯೋ ಬ್ರಹ್ಮವಿದ್ಯಾಭ್ಯೋ ಮುಕ್ತಿದಾಭ್ಯೋ ನಮೋ ನಮಃ .. ೨೯..
 ಗುರ್ವೀಭ್ಯಃ ಕಾಮಧೇನುಭ್ಯಃ ಸದ್ಭ್ಯೋ ಮುಹುರ್ನಮೋ ನಮಃ .
 ತಾಪಸೇಭ್ಯಃ ಶೀಲಧರ್ಮಿಭ್ಯೋ ಯೋಗಿಭ್ಯೋ ನಮೋ ನಮಃ .. ೩೦..
 ಸರ್ವಾತ್ಮನೇಽನಾದಿಕೃಷ್ಣನಾರಾಯಣಾಯ ತೇ ನಮಃ .
 ಸ್ವತಃಪ್ರಕಾಶರೂಪಾಯ ಮಂತ್ರಾಣಾಂ ನಿಧಯೇ ನಮಃ” .. ೩೧..
 ಏತೇ ಬ್ರಹ್ಮಸ್ವರೂಪಾಸ್ತಾನ್ ಕೀರ್ತಯೇತ್ ಕೀರ್ತಿವರ್ಧನಾನ್ .
 ಅವತಾರಾಸ್ತಥಾ ಮುಕ್ತಾನೀಶ್ವರಾನ್ ಕೀರ್ತಯೇತ್ ಸುರಾನ್ .. ೩೨..
 ಶ್ರೀಕೃಷ್ಣಂ ಪರಮಂ ಬ್ರಹ್ಮ ಸರ್ವಶಾಸ್ತ್ರಪ್ರಬೋಧಿತಂ .
 ಮಂಗಲಂ ಸರ್ವಭೂತಾನಾಂ ಪವಿತ್ರಂ ಕೀರ್ತಯೇದ್ಧಿ ಮಾಂ .. ೩೩..
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
 ತೃತೀಯಖಂಡೇ
 ೯೫-ಅಧ್ಯಾಯಾಂತರ್ಗತಂ ಪುರುಷೋತ್ತಮಪ್ರೋಕ್ತಂ ಸರ್ವದೇವಾದಿಸ್ತೋತ್ರಂ
 ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೯೫/೧೩-೩೩..

lakShmInArAyaNIyasaMhitA . khaNDa 3. adhyAya 95/13-33..

Proofread by PSA Easwaran

Purushottamaproktam Sarvadevadi Stotram

pdf was typeset on February 28, 2026

Please send corrections to sanskrit@cheerful.com

